



**ഖുർആൻ ബോധനം**

അല്ലാഹു ഓരോ ജനതക്കും അവരുടെ ആവശ്യങ്ങൾക്കും കാലഘട്ടത്തിന്റെ താൽപര്യങ്ങൾക്കും ഇണങ്ങുന്ന ഓരോ അനുഷ്ഠാന രീതിയും ധർമ്മസംഹിതയും നൽകിയിട്ടുണ്ട്. അവരതാചരിച്ചു വരുന്നു. എന്നാൽ, കാലക്രമത്തിൽ സമുദായത്തിന്റെ ജീവിത സാഹചര്യവും ആവശ്യങ്ങളും മാറിവരുമ്പോൾ ആ ശരീഅത്തും അനുഷ്ഠാന ക്രമവും അപര്യാപ്തമാവും. അത് ദൈവിക ശരീഅത്തിൽ തെറ്റായ തിരുത്തലുകൾ - ബിദ്അത്ത് - കടന്നുകൂടാൻ കളമൊരുക്കും.

► എ.വൈ.ആർ

സൂറ- 22

**അൽഹജ്ജ്**

67. ഓരോ സമുദായത്തിനും നാം ഒരു ആരാധനാ ക്രമം നിശ്ചയിച്ചിട്ടുണ്ട്. അവരതനുഷ്ഠിച്ചു പോരുന്നു. അതിനാൽ ഇക്കാര്യത്തിൽ അവിശ്വാസികൾ നിന്നോട് കലഹിക്കേണ്ടതില്ല. നീ ജനത്തെ വിധാതാവിക്കലേക്ക് വിളിച്ചുകൊണ്ടിരിക്കുക. തീർച്ചയായും ശരിയായ പാതയിൽ തന്നെയാണ് നീ.

لِكُلِّ أُمَّةٍ جَعَلْنَا مَنْسَكًا هُمْ نَاسِكُوهُ فَلَا يُنْزِرُ عَلَيْكَ فِي الْأَمْرِ وَادْعَ إِلَىٰ رَبِّكَ إِنَّكَ لَعَلَىٰ هُدًى مُّسْتَقِيمٍ ﴿١٧﴾

68. ഇനി അവർ തർക്കിക്കാൻ വരികയാണെങ്കിൽ നീ പറയുക: നിങ്ങൾ പ്രവർത്തിക്കുന്നതെന്തെന്ന് അല്ലാഹു നന്നായി അറിയുന്നുണ്ട്.

وَإِنْ جَادَلُوكَ فَقُلِ اللَّهُ أَعْلَمُ بِمَا تَعْمَلُونَ ﴿١٨﴾

69. നിങ്ങൾ ഭിന്നിച്ച വിഷയങ്ങളിലൊക്കെയും ഉയിർത്തെഴുന്നേൽപ്പനാളിൽ അല്ലാഹു വിധി കൽപ്പിക്കുന്നതാകുന്നു.

اللَّهُ يَحْكُمُ بَيْنَكُمْ يَوْمَ الْقِيَامَةِ فِيمَا كُنْتُمْ فِيهِ تَخْتَلِفُونَ ﴿١٩﴾

70. ആകാശ ഭൂമികളിലുള്ള സകല സംഗതികളും അല്ലാഹു അറിയുന്നുവെന്ന് നിനക്കറിഞ്ഞുകൂടെയോ? ഒക്കെയും ഒരു ഗ്രന്ഥത്തിലുൾക്കൊണ്ടിരിക്കുന്നു. അല്ലാഹുവിന് അതൊട്ടും ക്ലേശകരമല്ല തന്നെ.

أَلَمْ تَعْلَمْ أَنَّ اللَّهَ يَعْلَمُ مَا فِي السَّمَاوَاتِ وَالْأَرْضِ إِنَّ ذَٰلِكَ فِي كِتَابٍ ﴿٢٠﴾ إِنَّ ذَٰلِكَ عَلَىٰ اللَّهِ يَسِيرٌ ﴿٢١﴾

**67-70**

നാം ഒരു ആരാധനാ ക്രമം നിശ്ചയിച്ചിരിക്കുന്നു = لِكُلِّ أُمَّةٍ جَعَلْنَا مَنْسَكًا എല്ലാ ഓരോ സമുദായത്തിനും = هُمْ نَاسِكُوهُ അവർ അത് അനുഷ്ഠിക്കുന്നവരാകുന്നു (ചുപോരുന്നു) = فَلَا يُنْزِرُ عَلَيْكَ فِي الْأَمْرِ وَادْعَ (ഇതു) കാര്യത്തിൽ = رَبِّكَ നിന്റെ വിധാതാവിക്കലേക്ക് = أَلَمْ تَعْلَمْ أَنَّ اللَّهَ يَعْلَمُ مَا فِي السَّمَاوَاتِ وَالْأَرْضِ (ജനത്തെ) നീ വിളിച്ചുകൊണ്ടിരിക്കുക = إِنَّ ذَٰلِكَ عَلَىٰ اللَّهِ يَسِيرٌ

നേരെയുള്ള (ശരിയായ) = مُسْتَقِيمٌ സന്മാർഗത്തിൽ , ശരിയായ പാതയിൽ തന്നെയാകുന്നു = لَعَلَىٰ هُدًى  
 അപ്പോൾ നീ പറയുക = فَالْ (ഇനി) അവർ നിന്നോട് തർക്കിക്കു(ക്കാൻ വരു)ന്നുവെങ്കിൽ = وَإِنْ جَادَلُوكَ  
 നിങ്ങൾ ചെയ്യുന്നതെന്തെന്ന് = أَلَيْسَ لَكُمْ بِمَا تَعْمَلُونَ അല്ലാഹു ഏറ്റം അറിയുന്നവനാകുന്നു = أَلَيْسَ أَعْلَمُ  
 അല്ലാഹു നിങ്ങൾക്കിടയിൽ വിധി കൽപിക്കുന്നതാകുന്നു = أَلَيْسَ بِكُمْ بَيْنَكُمْ  
 ഉയിർത്തെഴുന്നേൽപ്പു നാളിൽ = يَوْمَ الْقِيَامَةِ  
 എന്തിലാണോ നിങ്ങൾ ഭിന്നിച്ചിരുന്നത് അതിൽ (നിങ്ങൾ ഭിന്നിച്ച വിഷയങ്ങളിൽ) = فِيمَا كُنْتُمْ فِيهِ تَخْتَلِفُونَ  
 എന്തെന്നാൽ അല്ലാഹു അറിയുന്നുവെന്ന് = أَلَمْ تَعْلَمُوا أَنِ اللَّهُ يَعْلَمُ നിനക്കറിഞ്ഞു കൂടെയോ = أَلَمْ تَعْلَمُوا  
 അത് (ഒക്കെയും) = فِي السَّمَاوَاتِ وَالْأَرْضِ ആകാശ ഭൂമികളിലുള്ളത് (സകല സംഗതികളും) = مَا فِي السَّمَاوَاتِ وَالْأَرْضِ  
 അല്ലാഹുവിന് = فِي كِتَابٍ തീർച്ചയായും അത് = فِي كِتَابٍ ഒരു ഗ്രന്ഥത്തിൽ (ഉൾക്കൊണ്ടിരിക്കുന്നു) = فِي كِتَابٍ  
 അനായാസമാകുന്നു (ഒട്ടും ക്ലേശകരമല്ല തന്നെ) = يَسِيرٍ

ഒരു ജീവിത ദർശനവും സംസ്കാരവും പുലർത്തുന്ന ജന കൂട്ടമാണ് ഉമ്മത്തി(أمة)ന്റെ പൂർണ്ണമായ ആശയമെന്നും ഇവിടെ അതാണുദ്ദേശിച്ചിട്ടുള്ളതെന്നും പ്രമുഖ വ്യാഖ്യാതാക്കൾ അഭിപ്രായപ്പെട്ടിരിക്കുന്നു. പ്രവാചകവര്യന്മാർ പ്രബോധനം ചെയ്ത ആദർശങ്ങളും ജീവിത രീതിയും പിന്തുടരുന്നു എന്നവകാശപ്പെടുന്നവരാണ് അല്ലാഹുവിന്റെ വീക്ഷണത്തിൽ ഇവിടെ ഉമ്മത്തിന്റെ വിവക്ഷ. കാലഘട്ടം, തലമുറ എന്നിങ്ങനെയും ഉമ്മത്തിന് അർത്ഥമുണ്ട്. ഇവിടെ ഉദ്ദേശ്യം അതാണെന്നഭിപ്രായപ്പെട്ടവരുമുണ്ട്. ഈ അർത്ഥങ്ങളനുസരിച്ച് വചന താൽപര്യം, ഓരോ പ്രവാചകന്റെയും സമുദായത്തിനും അല്ലെങ്കിൽ ഓരോ കാലഘട്ടക്കാർക്കും അല്ലാഹു ഒരു മൻസക് (منسك) നിശ്ചയിച്ചു കൊടുത്തിരിക്കുന്നുവെന്നാണ്. منسك-ന്റെ അർത്ഥം ഈ സുറയിലെ 34-ാം സൂക്തത്തിനു താഴെ വിശദീകരിച്ചിട്ടുണ്ട്. ഇവിടെ അതുകൊണ്ടുദ്ദേശിച്ചിട്ടുള്ളത് ഇബ്രാഹിമിനെയാണ്. അനുഷ്ഠാനക്രമത്തിനപ്പുറം ജീവിതത്തെ ക്രമപ്പെടുത്തുന്ന ശരീഅത്തും അതിലൂടെപ്പൊതുവെയാണ് മൂലാനാ മൗദുദിയെപ്പോലുള്ളവരുടെ വീക്ഷണം. വടംവലിയും കലഹവുമാണ് ٤١. ആരാധനാ ക്രമം ഉൾപ്പെടെയുള്ള മുഴുവൻ ദീനിക്കെക്കുറിച്ചാണ് فِي الْاَمْرِ -ഇക്കാര്യത്തിൽ- എന്നു പറഞ്ഞിരിക്കുന്നത്.

34 മുതൽ 37 കൂടി സൂക്തങ്ങളുടെ തുടർച്ചയാണി സൂക്തം. ഇടയ്ക്ക് യുദ്ധത്തെയും പ്രതിരോധത്തെയും, ചെങ്കുത്താൻ സൃഷ്ടിക്കുന്ന പ്രതിബന്ധങ്ങളെയും കുറിച്ച് പറഞ്ഞ ശേഷം വീണ്ടും ആ വിഷയത്തിലേക്ക് മടങ്ങുകയാണ്. കശാപ്പു സംബന്ധിച്ച് അവിശ്വാസികളുയർത്തിയ തർക്കമാണ് ഈ സൂക്തത്തിന്റെ അവതരണ പശ്ചാത്തലമെന്ന് നിവേദനമുണ്ട്. ശവവും വിഗ്രഹങ്ങൾക്ക് ബലയർപ്പിക്കപ്പെട്ട മാംസവും മുസ്ലിംകൾ ഭക്ഷിക്കാതിരിക്കുന്നതിനെ കുറിച്ച് അവർ പരിഹസിച്ചു; നിങ്ങൾ സ്വന്തം കൈകൊണ്ട് അറുത്ത ശവം നിങ്ങൾ തിന്നുന്നു. എന്നാൽ അല്ലാഹു അറുത്ത ശവം തിന്നുകയില്ല. ഇതെന്തു ധർമ്മം?! അല്ലാഹു അറുത്തതല്ലേ നിങ്ങൾ സ്വന്തം കത്തികൊണ്ടുറുത്തതിനേക്കാൾ ഭക്ഷ്യയോഗ്യം? ഇത്തരം വിമർശനങ്ങൾ അറേബ്യൻ വിഗ്രഹാരാധകർക്ക് ഉപദേശിച്ചു കൊടുത്തിരുന്നത് വേദക്കാരായിരുന്നുവെന്നും അതുകൊണ്ട്

സൂക്തത്തിന്റെ സംബോധിതർ അവരാണ് എന്നും ഒരു നിരീക്ഷണമുണ്ട്. സൂക്ത താൽപര്യം ഇതാണ്:

അല്ലാഹു ഓരോ ജനതക്കും അവരുടെ ആവശ്യങ്ങൾക്കും കാലഘട്ടത്തിന്റെ താൽപര്യങ്ങൾക്കും ഇണങ്ങുന്ന ഓരോ അനുഷ്ഠാന രീതിയും ധർമ്മസംഹിതയും നൽകിയിട്ടുണ്ട്. അവരതാചരിച്ചു വരുന്നു. എന്നാൽ, കാലക്രമത്തിൽ സമുദായത്തിന്റെ ജീവിത സാഹചര്യവും ആവശ്യങ്ങളും മാറിവരുമ്പോൾ ആ ശരീഅത്തും അനുഷ്ഠാന ക്രമവും അപര്യാപ്തമാവും. അത് ദൈവിക ശരീഅത്തിൽ തെറ്റായ തിരുത്തലുകൾ-ബിദ്അത്ത്-കടന്നുകൂടാൻ കളമൊരുക്കും. അപ്പോൾ അല്ലാഹു പുതിയ പ്രവാചകനെ അയച്ച് ആവശ്യമായ പരിഷ്കരണങ്ങൾ വരുത്തുന്നു. ഇബ്റാഹിമി മില്ലത്തിന്റെ പരിഷ്കരിച്ച പതിപ്പാണ് മുസവി മില്ലത്ത്. മുസവി മില്ലത്തിന്റെ പരിഷ്കരിച്ച പതിപ്പാണ് ഈസവി മില്ലത്ത്. അതിന്റെ അന്തിമ രൂപമാണ് മുഹമ്മദീയ മില്ലത്ത്. ഇവയൊക്കെ പരസ്പരം നിഷേധിക്കുകയല്ല; പൂരിപ്പിക്കുകയാണ് ചെയ്യുന്നത്. പൂർവ്വ പ്രവാചകന്മാർ പ്രത്യേക സമുദായങ്ങളിലേക്കും കാലത്തിലേക്കുമായിട്ടായിരുന്നു നിയുക്തരായിരുന്നത്. മനുഷ്യവർഗം പരസ്പരം അറിയാതെ വിവിധ ഭൂഖണ്ഡങ്ങളിൽ വസിച്ചിരുന്ന കാലത്ത് അതേ പ്രായോഗികമായിരുന്നുള്ളൂ. പിന്നീട് വിദൂര ദിക്കുകളിൽ ചിതറിയ മനുഷ്യർ പരസ്പരം അറിയാനും അടുക്കാനും തുടങ്ങി. ഇനി പ്രവാചകർ ആഗതനാകുന്നത് ഏതു നാട്ടിലായാലും അദ്ദേഹത്തിന്റെ സന്ദേശം ലോകമെങ്ങും എത്തിച്ചേരും. അതുകൊണ്ട് ധർമ്മക്രമത്തിന്റെ പുതിയതും അന്തിമവുമായ പതിപ്പുമായി അല്ലാഹു മുഹമ്മദ് നബിയെ നിയോഗിച്ചിരിക്കുകയാണ്.

പൂർവ്വിക ധർമ്മാർശങ്ങളുടെ വാഹകർ അവരുടെ കൈവശമുള്ള ശരീഅത്തും അന്ത്യപ്രവാചകൻ അവതരിപ്പിക്കുന്ന ശരീഅത്തും തമ്മിലുള്ള വ്യത്യാസത്തെച്ചൊല്ലി ഈ പ്രവാചകനോട് കലഹിക്കേണ്ട കാര്യമില്ല. അദ്ദേഹം അവതരിപ്പിക്കുന്നതും അവരുടെ കൈവശമുള്ളതും അടിസ്ഥാനപരമായി ഒന്നുതന്നെയാണ്. പൂർവ്വ ശരീഅത്തുകളിൽ ജനങ്ങളുടെ അശ്രദ്ധ മൂലം വന്നു ചേർന്ന കോട്ടങ്ങൾ തീർത്തും, പുതിയ

കാലവും ജീവിത സാഹചര്യവും ആവശ്യപ്പെടുന്ന ഭേദഗതികൾ വരുത്തിയും പരിഷ്കരിച്ചു പരിപൂർണ്ണമാക്കിയതാണ് മുഹമ്മദീയ ശരീഅത്ത്. സ്വന്തം ശരീഅത്തിന്റെ തന്നെ സമ്പൂർണ്ണ രൂപത്തെ കൈക്കൊള്ളാൻ തയാറാവുകയാണ് അവർ ചെയ്യേണ്ടത്. പൂർവ്വ ശരീഅത്തിനെ തന്നെ ശരിയായ രീതിയിൽ കൈക്കൊള്ളലാണ് അവിശ്വാസികളുടെ വിമർശനവും പരിഹാസവും കേട്ട് പ്രവാചകന് തന്റെ ദൗത്യത്തെക്കുറിച്ച് ഒരു ശങ്കയും ഉണ്ടാവേണ്ടതില്ല. അദ്ദേഹം ജനങ്ങളെ ദൈവിക ദീനിലേക്ക് ക്ഷണിച്ചുകൊണ്ടേയിരിക്കണം. തികച്ചും ശരിയായ സന്മാർഗത്തിൽ തന്നെയാണദ്ദേഹം ചരിക്കുന്നത്. ഇനി അവർ കൃതന്ത്രങ്ങളും കുരുട്ടു ചോദ്യങ്ങളുമായി തർക്കിക്കാൻ വരികയാണെങ്കിൽ അതിനൊന്നും മറുപടി പറയാൻ നിൽക്കേണ്ട. അത്തരക്കാർ സത്യാനുഷ്ഠികളല്ല; സത്യത്തെ നിഷേധിക്കാൻ വഴികളന്വേഷിക്കുന്നവരാണ്. യാഥാർത്ഥ്യങ്ങൾ എത്ര വ്യക്തമായും ശക്തമായും വിശദീകരിച്ചു കൊടുത്താലും അവരംഗീകരിക്കാൻ പോകുന്നില്ല. അവരോട് ഇത്ര മാത്രം പറഞ്ഞാൽ മതി: നിങ്ങൾ എന്താണ് ചെയ്യുന്നതെന്ന് അല്ലാഹു നല്ലവണ്ണം അറിയുന്നുണ്ട്. നിങ്ങൾ തർക്കവിതർക്കങ്ങളുനയിച്ചുകൊണ്ടിരിക്കുന്ന വിഷയങ്ങളിലൊക്കെയും നാളെ പരലോകവിചാരണയിൽ അവൻ തന്നെ വിധിപറയും. ഈ ആശയം ഖുർആൻ പല മട്ടിൽ ആവർത്തിക്കുന്നുണ്ട്. ഉദാ: 10:41 ൽ പറയുന്നു:

وَإِنْ كَذَّبُوكَ فَقُلْ لِي عَذَابِي وَلَكُمْ عَذَابُكُمْ أَنْتُمْ بَرِيئُونَ مِمَّا أَعْمَلُوا وَأَنَا بَرِيءٌ مِمَّا تَعْمَلُونَ ﴿٤١﴾

(അവർ നിന്നെ തള്ളിപ്പറയുന്നുവെങ്കിൽ പറയുക: എനിക്ക് എന്റെ ജോലിയുണ്ട്. നിങ്ങൾക്ക് നിങ്ങളുടെ ജോലിയും. ഞാൻ ചെയ്യുന്നതിൽ നിങ്ങൾ കുറ്റമുക്തരാകുന്നു. നിങ്ങൾ ചെയ്യുന്നതിൽ ഞാനും കുറ്റമുക്തനാകുന്നു). 42:15 ൽ പറഞ്ഞു:

فَلْيَذَكِّرْكَ فَأَذَعُ وَأَمْتَقِيمُ كَمَا أَمَرْتُ وَلَا تَتَّبِعْ أَهْوَاءَهُمْ وَقُلْ إِنَّمَا نَبَأٌ أَنزَلَ إِلَهُ مِنْ كِتَابٍ وَأَمْرٌ لِأَعْدَلِ بَيْنَكُمْ اللَّهُ رَبُّنَا وَرَبُّكُمْ لَنَا أَعْمَلْنَا وَلَكُمْ أَعْمَلْنَا لَا حُجَّةَ بَيْنَنَا وَبَيْنَكُمْ اللَّهُ يَجْمَعُ بَيْنَنَا وَإِلَيْهِ الْمَصِيرُ (അതിനാൽ നീ ഈ ദീൻ പ്രബോധനം ചെയ്യുക. അനുശാസിക്കപ്പെട്ട പ്രകാരം അതിൽ നിലകൊള്ളുക. ജനത്തിന്റെ ഇംഗിതങ്ങൾക്ക് വഴങ്ങാതിരിക്കുക. അവരോട് പ്രഖ്യാപിക്കുക: അല്ലാഹു അവതരിപ്പിച്ച ഏതു വേദത്തിലും ഞാൻ വിശ്വസിച്ചിരിക്കുന്നു. നിങ്ങൾക്കിടയിൽ നീതി പാലിക്കാൻ ഞാൻ കൽപിക്കപ്പെട്ടിരിക്കുന്നു. ഞങ്ങളുടെയും നിങ്ങളുടെയും വിധിയാതാവ് അല്ലാഹുവാകുന്നു. ഞങ്ങളുടെ കർമ്മങ്ങൾ ഞങ്ങൾക്ക്. നിങ്ങളുടെ കർമ്മങ്ങൾ നിങ്ങൾക്കും. ഞങ്ങൾക്കും നിങ്ങൾക്കുമിടയിൽ വഴക്കില്ല. ഒരുനാൾ അല്ലാഹു നമ്മെയെല്ലാം ഒരുമിച്ചു കൂട്ടും. എല്ലാവരുടെയും മടക്കം അവനിലേക്കു തന്നെയാണല്ലോ).

തുടർന്ന് അല്ലാഹുവിന്റെ അപാരജ്ഞാനം അനുസ്മരിപ്പിക്കുകയാണ്: അല്ലാഹുവിന്റെ ജ്ഞാനം വാനമുറവനങ്ങളിലുള്ളതിനെ-പ്രപഞ്ചമഖിലത്തെയും വലയം ചെയ്തി

രിക്കുന്നു. ഭൂതകാലത്ത് കഴിഞ്ഞുപോയതും വർത്തമാനകാലത്ത് ഉണ്ടായിക്കൊണ്ടിരിക്കുന്നതും ഭാവിയ്ക്കൽ ഉണ്ടാവാൻ തീക്കുന്നതുമായ സകല സംഭവങ്ങളും അവൻ ഒരു ഗ്രന്ഥത്തിൽ രേഖപ്പെടുത്തി സൂക്ഷിച്ചിരിക്കുന്നു. ഗ്രന്ഥം (കുർആൻ) കൊണ്ട് ഇവിടെ വിവക്ഷിക്കുന്നത് സൂക്ഷ്മമായ ഫലകം (الفرح المخبوظ) ആണെന്ന് പണ്ഡിതന്മാർ പൊതുവിൽ മനസ്സിലാക്കുന്നു. ദൈവികമായ സർവ്വ ജ്ഞാനത്തിന്റെ കേന്ദ്രമാണത്. അതൊരു അജ്ഞയമായ കാര്യമാണ്. അതിനെ കൃത്യമായി നിർണ്ണയിക്കാൻ നമുക്ക് സാധ്യമല്ല. ദീനിലുള്ളിൽ വിധികൽപ്പിക്കാനുള്ള അല്ലാഹുവിന്റെ അർഹതയും യോഗ്യതയുമാണ് സമഗ്രവും സമ്പൂർണ്ണവുമായ അവന്റെ ജ്ഞാനം.

ഓരോ സമുദായത്തിനും ഓരോ ആരാധനാ ക്രമം നിശ്ചയിച്ചുകൊടുത്തിരിക്കുന്നു, അവരതാചരിക്കുന്നു എന്നതിന്, ഇസ്ലാമിനു പുറത്തുള്ള ഇബ്രാഹിമിതരീതികളെയെല്ലാം ഇസ്ലാം അംഗീകരിക്കുന്നുവെന്നും അല്ലാഹുവിങ്കൽ സ്വീകാര്യമാകുന്നുവെന്നും അർത്ഥമില്ല. (എനിക്ക് എന്റെ ജോലിയുണ്ട്. നിങ്ങൾക്ക് നിങ്ങളുടെ ജോലിയും-10:41), (ഞങ്ങൾക്ക് ഞങ്ങളുടെ കർമ്മം. നിങ്ങൾക്ക് നിങ്ങളുടെ കർമ്മം-42:15), (നിങ്ങൾക്ക് നിങ്ങളുടെ ദീൻ, എനിക്ക് എന്റെ ദീൻ-109:6) എന്നൊക്കെ പറഞ്ഞിട്ടുള്ളതു പോലെയാണീ വചനവും. ഈ വചനത്തിന്റെ മറ്റൊരു ഭാഷ്യമാണ് (നിങ്ങളിൽ എല്ലാവർക്കും നാം ഒരു ശരീഅത്തും കർമ്മരീതിയും നിശ്ചയിച്ചിരിക്കുന്നു-5:48). സുറ: അൽജാമിയ 18-ാം സൂക്തത്തിൽ ഇങ്ങനെ പറയുന്നു:

كُنْمُ جَعَلْنَاكَ عَلَىٰ شَرِيْعَةٍ مِّنَ الْأَمْرِ فَاتَّبِعْهَا وَلَا تَتَّبِعْ أَهْوَاءَ الَّذِينَ لَا يَعْلَمُونَ ﴿١٨﴾

(ഒടുവിൽ നിന്നെ നാം ദീനീ വിഷയത്തിലുള്ള ഒരു ശരീഅത്തിൽ (രാജമാർഗത്തിൽ) നിയോഗിച്ചിരിക്കുന്നു. അതിനാൽ നീ അതുതന്നെ പിന്തുടരണം. അറിവില്ലാത്തവരുടെ ഇടരുകളെ പിന്തുടരുന്നതല്ല). അൽമാജ 48-ാം സൂക്തത്തിനു താഴെ ഈ വിഷയം ഖുർആൻ ബോധനം കൂടുതൽ വിശദമായി ചർച്ച ചെയ്തിരിക്കുന്നു.

സത്യാനുഷ്ഠന താൽപര്യമില്ലാതെ, സത്യത്തെ നിഷേധിക്കാനും സ്വന്തം മാർഗപ്രദംഗത്തിൽ ഉറച്ചു നിൽക്കാനും വേണ്ടി വിതന്ധ വാദങ്ങളും കുരുട്ടു ന്യായങ്ങളുമായി വരുന്നവരോട് ദൈവ ദാസന്മാർ സ്വീകരിക്കേണ്ട ഏറ്റവും നല്ല സമീപനം പഠിപ്പിച്ചിരിക്കുകയാണ് അല്ലാഹു ഈ സൂക്തങ്ങളിലെന്ന് പൂർവാചാര്യനായ ഖുർആൻ നിരീക്ഷിച്ചിരിക്കുന്നു. അവരോട് തർക്കിക്കാനും വാദപ്രതിവാദം നടത്താനും നിൽക്കരുത്. നിങ്ങളുടെ നിലപാട് എന്താണെന്ന് അല്ലാഹുവിനറിയാം എന്ന് പറഞ്ഞ് മാറി നിൽക്കുകയാണ് വേണ്ടത്. നിങ്ങളുടെ സത്യസന്ധവും നീതി പൂർവ്വകവുമായ വാദങ്ങൾക്കു മുമ്പിൽ ഉത്തരം മുട്ടിയാലും അവർ സത്യം അംഗീകരിക്കാൻ പോകുന്നില്ല. മറിച്ച് കുരുട്ടുന്യായങ്ങൾ പറഞ്ഞ് നിങ്ങളെ നിശ്ശബ്ദരാക്കിയാൽ നിങ്ങൾ അസത്യത്തിലാണെന്നതിന് അതു തെളിവായി പ്രചരിപ്പിക്കുകയും ചെയ്യും. ഏതു സാഹചര്യത്തിലും പ്രവാചകനും

അദ്ദേഹത്തിനു ശേഷം വിശ്വാസികളും ജനങ്ങളെ ദൈവിക ദീനിലേക്ക് പ്രബോധനം ചെയ്യാൻ ബാധ്യസ്ഥരാകുന്നു എന്നും ഈ സൂക്തങ്ങൾ അനുശാസിക്കുന്നു.

അവിശ്വാസികളുണ്ടാകുന്ന പ്രതിബന്ധങ്ങളോ കൂതർക്കങ്ങളോ ആ ബാധ്യതയെ അവഗണിക്കാൻ കാരണമായിക്കൂടാ. ■

71. ജനം അല്ലാഹുവിനെ വെടിഞ്ഞ് അവൻ ഒരു പ്രമാണവും അവതരിപ്പിച്ചിട്ടില്ലാത്തതിന് **وَيَعْبُدُونَ مِن دُونِ اللَّهِ مَا لَمْ يُنَزَّلْ بِهِ سُلْطَانًا وَمَا لَيْسَ لَهُمْ بِهِ عِلْمٌ وَمَا لِلظَّالِمِينَ مِن نَّصِيرٍ** (71)

71

അവർ (ജനം) അല്ലാഹുവിനെ വെടിഞ്ഞ് ഇബാദത്ത് ചെയ്യുന്നു(വഴിപ്പെടുന്നു) = **وَيَعْبُدُونَ مِن دُونِ اللَّهِ**  
 അവൻ ഒരു പ്രമാണവും അവതരിപ്പിച്ചിട്ടില്ലാത്തതിന് = **مَا لَمْ يُنَزَّلْ بِهِ سُلْطَانًا**  
 അതേക്കുറിച്ച് അവർക്ക് (സ്വന്തമായും) ഒരു വിവരവും ഇല്ലാത്തതിനെയും = **وَمَا لَيْسَ لَهُمْ بِهِ عِلْمٌ**  
 സഹായിയാൽ (തുണക്കാനാവും) = **وَمَا لِلظَّالِمِينَ مِن نَّصِيرٍ**

68-ാം സൂക്തവുമായിട്ടാണ് ഈ സൂക്തത്തിന്റെ ബന്ധം. ആളുകൾ ആരാധനാ വിഷയത്തിൽ ഇസ്ലാമിക പ്രബോധകരോട് തർക്കിക്കാൻ വരുന്നതിന്റെ യഥാർഥ പ്രചോദനം ചൂണ്ടിക്കാണിക്കുകയാണ്. അവർ അല്ലാഹുവിനെ വെടിഞ്ഞ് മിഥ്യാ ശക്തികളെ ആരാധിക്കുന്നു. ഈ അനാചാരം നില നിർത്താൻ തത്രപ്പെടുകയാണവർ. എന്നാൽ അവർ ആരാധിക്കുന്ന ശക്തികൾ ദൈവങ്ങളാണെന്നതിന് അവരുടെ കൈവശം ഒരു പ്രമാണവുമില്ല. **سُلْطَانًا** എന്ന മൂലപദത്തിന് പ്രമാണം, തെളിവ് എന്നും അധികാരം എന്നും അർത്ഥമുണ്ട്. അവതരിപ്പിക്കപ്പെട്ട സുൽതാൻ (**السُّلْطَانُ الْمُنَزَّلُ**) ദൈവദൂതന്മാരുടെ ജീഹ്വകളിലൂടെ അവതീർണ്ണമായ ദൈവിക ശാസനകളാകുന്നു. അല്ലാഹു അയച്ച ഒരു പ്രവാചകനും ബഹുദൈവതവ്യം വിഗ്രഹാരാധനയും പഠിപ്പിച്ചിട്ടില്ല. ഏതെങ്കിലും ദൈവിക വേദം അതനുശാസിക്കുന്നതായി ചൂണ്ടിക്കാണിക്കാനും കഴിയില്ല. പിന്നെയുള്ളത് ബുദ്ധിപരമായ അന്വേഷണത്തിലൂടെ പല പല ദൈവങ്ങളെ കണ്ടെത്തുകയും അവയുടെ രൂപങ്ങളുണ്ടാക്കി ആരാധിക്കുകയുമാണ്. പക്ഷെ മനുഷ്യന്റെ ശരിയായ ബുദ്ധിയും യുക്തിബോധവും ഒരിക്കലും ബഹുദൈവതത്തെപ്പറ്റി വിഗ്രഹാരാധനയെയും അംഗീകരിക്കുകയില്ല. ഇനിയുള്ളത് അനുഭവജ്ഞാനമാണ്. അല്ലാഹു വല്ലാത്ത ഏതെങ്കിലും ശക്തി വസ്തുവിനെയും സൃഷ്ടിക്കുന്നത്-ഇല്ലായ്മയിൽ നിന്ന് ഉളവാക്കുന്നത്- അവർ കണ്ടിട്ടുണ്ടോ? മനുഷ്യരുടെ പ്രാർത്ഥന കേട്ട് അവരെ രക്ഷിക്കുന്നത് കണ്ടിട്ടുണ്ടോ? അതുമില്ല. ബുദ്ധിപരമായ അന്വേഷണത്തിലൂടെയോ അനുഭവത്തിലൂടെയോ ലഭിച്ച അറിവുമില്ല എന്നതാണ് **وَمَا لَيْسَ لَهُمْ بِهِ عِلْمٌ** എന്ന വാക്യത്തിന്റെ താൽപര്യം.

ബഹുദൈവാരാധനയ്ക്കുള്ള അവരുടെ ഒരേയൊരു ന്യായം അത് അവരുടെ പൂർവികർ തുടർന്നുപോകുന്ന ആചാരമാകുന്നു എന്നത് മാത്രമാണ്. പൂർവികർ അനുഷ്ഠിച്ചുപോന്ന ആചാരങ്ങൾ തുടരേണ്ടതും നിലനിർത്തേണ്ടതും തങ്ങളുടെ കടമയാണ്. പൈതൃക മൂല്യങ്ങളെല്ലാം ശ്രേഷ്ഠമാണ്. മഹത്തായ ദേശീയ ചിഹ്നങ്ങളാണ്. അവയെ ചോദ്യം ചെയ്യുന്നത് ദേശീയതയോട് കുറിച്ചായ്മയാണ്, ദേശദ്രോഹമാണ്. ഈ മിഥ്യാ ഭ്രമത്തിന്റെ പേരിൽ, സാക്ഷാൽ ദൈവത്തെ തള്ളിമാറ്റി അവന്റെ സൃഷ്ടികൾ മാത്രമായ ദുർബല വസ്തുക്കളെ അവന്റെ സ്ഥാനത്ത് ആരാധിക്കുകയാണ് അവർ ചെയ്യുന്നത്. ഇത് യഥാർത്ഥത്തിൽ കൊടിയ അക്രമവും ദൈവനിന്ദയുമാകുന്നു. ഈ അക്രമികൾ അവരുടെ സഹായകരും സംരക്ഷകരുമായി കരുതുന്ന ദൈവേതര ശക്തികളൊന്നും ഇഹത്തിലോ പരത്തിലോ അവരെ തുണക്കാൻ പോകുന്നില്ല. അവരൊന്നും മറ്റുള്ളവരെ സഹായിക്കുകയും രക്ഷിക്കുകയും ചെയ്യുന്നതു പോകട്ടെ, സ്വയം രക്ഷിക്കാൻ പോലും കഴിവുള്ളവരല്ല.

68-ാം സൂക്തവുമായിട്ടാണ് ഈ സൂക്തത്തിന്റെ ബന്ധം. ആളുകൾ ആരാധനാ വിഷയത്തിൽ ഇസ്ലാമിക പ്രബോധകരോട് തർക്കിക്കാൻ വരുന്നതിന്റെ യഥാർഥ പ്രചോദനം ചൂണ്ടിക്കാണിക്കുകയാണ്. അവർ അല്ലാഹുവിനെ വെടിഞ്ഞ് മിഥ്യാ ശക്തികളെ ആരാധിക്കുന്നു. ഈ അനാചാരം നില നിർത്താൻ തത്രപ്പെടുകയാണവർ. എന്നാൽ അവർ ആരാധിക്കുന്ന ശക്തികൾ ദൈവങ്ങളാണെന്നതിന് അവരുടെ കൈവശം ഒരു പ്രമാണവുമില്ല. **سُلْطَانًا** എന്ന മൂലപദത്തിന് പ്രമാണം, തെളിവ് എന്നും അധികാരം എന്നും അർത്ഥമുണ്ട്. അവതരിപ്പിക്കപ്പെട്ട സുൽതാൻ (**السُّلْطَانُ الْمُنَزَّلُ**) ദൈവദൂതന്മാരുടെ ജീഹ്വകളിലൂടെ അവതീർണ്ണമായ ദൈവിക ശാസനകളാകുന്നു. അല്ലാഹു അയച്ച ഒരു പ്രവാചകനും ബഹുദൈവതവ്യം വിഗ്രഹാരാധനയും പഠിപ്പിച്ചിട്ടില്ല. ഏതെങ്കിലും ദൈവിക വേദം അതനുശാസിക്കുന്നതായി ചൂണ്ടിക്കാണിക്കാനും കഴിയില്ല. പിന്നെയുള്ളത് ബുദ്ധിപരമായ അന്വേഷണത്തിലൂടെ പല പല ദൈവങ്ങളെ കണ്ടെത്തുകയും അവയുടെ രൂപങ്ങളുണ്ടാക്കി ആരാധിക്കുകയുമാണ്. പക്ഷെ മനുഷ്യന്റെ ശരിയായ ബുദ്ധിയും യുക്തിബോധവും ഒരിക്കലും ബഹുദൈവതത്തെപ്പറ്റി വിഗ്രഹാരാധനയെയും അംഗീകരിക്കുകയില്ല. ഇനിയുള്ളത് അനുഭവജ്ഞാനമാണ്. അല്ലാഹു വല്ലാത്ത ഏതെങ്കിലും ശക്തി വസ്തുവിനെയും സൃഷ്ടിക്കുന്നത്-ഇല്ലായ്മയിൽ നിന്ന് ഉളവാക്കുന്നത്- അവർ കണ്ടിട്ടുണ്ടോ? മനുഷ്യരുടെ പ്രാർത്ഥന കേട്ട് അവരെ രക്ഷിക്കുന്നത് കണ്ടിട്ടുണ്ടോ? അതുമില്ല. ബുദ്ധിപരമായ അന്വേഷണത്തിലൂടെയോ അനുഭവത്തിലൂടെയോ ലഭിച്ച അറിവുമില്ല എന്നതാണ് **وَمَا لَيْسَ لَهُمْ بِهِ عِلْمٌ** എന്ന വാക്യത്തിന്റെ താൽപര്യം.

**وَاتَّخَذُوا مِن دُونِ اللَّهِ آلِهَةً لَّعَلَّهُمْ يُنصَرُونَ**  
**لَا يَسْتَطِيعُونَ نَصْرَهُمْ وَهُمْ لَهُمْ جُنْدٌ مُّحَضَّرُونَ**

(ജനം അല്ലാഹുവിനെ വെടിഞ്ഞ് പരദൈവങ്ങളെ വരിച്ചിരിക്കുന്നു. അതുവഴി തുണക്കപ്പെടുമെന്ന് വ്യംമോഹിക്കുകയാണവർ. എന്നാൽ ആ മിഥ്യാ ദൈവങ്ങൾക്കൊന്നും ഇവരെ ഒട്ടും സഹായിക്കാൻ കഴിയുന്നതല്ല. മറിച്ച് ഇവർ അവയുടെ സന്നദ്ധ സൈനികരായി വർത്തിക്കുകയാകുന്നു- 36:74,75).

**وَالَّذِينَ تَدْعُونَ مِن دُونِهِ لَا يَسْتَطِيعُونَ نَصْرَكُمْ وَلَا أَنفُسَهُمْ يَنْصَرُونَ**  
 (നിങ്ങൾ അല്ലാഹുവിനെ കൂടാതെ പ്രാർത്ഥിക്കുന്നവരുണ്ടല്ലോ, അവർക്കൊന്നും നിങ്ങളെ ഒട്ടും സഹായിക്കാൻ കഴിയുകയില്ല. അവരെത്തന്നെയും സഹായിക്കാനാവാത്തവരാണവർ - 7:197). ■